



**ውህደት ደቀንስትዮ ኤርትራ አብ ስደት፡ (ውደኤ) ነቲ አብ ኤርትራ ብቤት ክህነት ካቶሊካውያን ዝመሓደራ ናይ ጥዕና ትካላት ምዕጻው አጥቢቓ ትኹንን**

ውህደት ደቀንስትዮ ኤርትራ (ውደኤ) አብ ስደት፡ ነቲ አብ ኤርትራ ብቤት ክህነት ካቶሊካውያን ዝመሓደራ ዝነበረ ናይ ጥዕና ትካላት ምዕጻው አጥቢቓ ትኹንን።

መንግስቲ ኤርትራ ከም መቀጻጸታ ናይቲ ብሰፊሑ ዘካይዶ ዘሎ ናይ ጥዕና ትካላትን ብሓልዮት ሃይማኖታት ዝካየዱ ቤት ትምህርታትን ናይ ምዕጻው ስጉምቲ፡ ንኹሉ ኤሪትራዊ ብፍላይ ንደቀንስትዮን ሕጻናትን፡ ብሕልፊ አብ መንግስታዊ ሆስፒታላት ክበጽሑ ዘይኸእል ቦታታት አብ ገጠራት ኣገልግሎት ዝህባ ዝነበራ 29 ናይ ጥዕና ትካላት ከም ዝዓጸወ ተፈሊጡ። እዚ ብዘይሓደ ምክንያትን ብሓሰት ክሲ ጥፋፋት ሃይማኖታውያን እዮም እናበለካ አብ ልዕሊ ዜጋታት ዝግበር ዝነበረ ማእሰርትን ንናይ ነዊሕ ታሪኽ ባህሪ ግፍዕን ግህሰትን ስርዓት ህግደፍ ዘቃልሕን ዘጋልጽን።

**“እዚ ብመንግስቲ ዝተወሰደ ስጉምታት ዝኹነ ይኹን ምክንያት ዘይብሉ። እዚ ስጉምታት ዚ ነቶም ኣዚዮም ብድኸነት ዝተጠቀሙ ድኻታት ንዝሕግዙን ዝከናኸኑን ኣካላት ዝቐጽዕ ተግባር። መብዛሕትኦም ተጠቀምቲ ናይ ዚ ሕክምናዊ ኣገልግሎት ዚ ኣመንቲ ሃይማኖት ኮቶሊኽ ጥራይ ዘይኮኑ፡ ካልኦት ኣመንቲ ተዋህዶ ክርስትና ሃይማኖትን ኣመንቲ ሃይማኖት እስልምናን ኣባላት ተኸተልቲ ካልኦት ሃይማኖትን እዮም ነይሮም። ብዙሕ ክፋላት ናይ ዚ ትካልት ዚ አብ ገጠራት ኣብ ርሑቕ ቦታታትን። ነይሩ” ኣባ ሙሴ ዘርአይ።**

እዝን ብካቶሊክ ቤተ ክርስትያን ዝመሓደራ ናይ ጥዕና ትካላት ነቲ አብ ገጠር ዝነብር ህዝቢ ብቁፋብ ገንዘብ ወይ ድማ ብነጻ ናይ ጥዕና ኣገልግሎት ዝህባ ዝነበራ። እዚ በይናዊ ህላውነት ናይዘን ትካላት ከኣ እዩ ነቲ አብ ገጠር ዝነብር ብዙሕ ሕዝቢ ብሕልፊ ደቀንስትዮን ሕጻናትን ኣዚዩ ወሳኒ መተካእታ ዘይብሉን ናይ ጥዕና ኣገልግሎት ዝህባ ትካላት ዝገብረን። ስለዚ ምዕጻው ናይዘን ትካላት ዚኤን ነቲ ተጠቃሚ ማሕበረ ሰብ ዓቢ ጉድኣት ከም ዘስዕቡ ርጉጽ። ኣብዚ ከኣ ናይተን ንነብሲ ወከፍ ኤርትራዊ መሰረታዊ ጥዕናዊ ኣገልግሎት ብሕልፊ ከኣ ንደቀንስትዮን ሕጻናትን ኣብ ምቕራብን፡ ኣብቲ መንግስቲ ኤርትራ ዝፈሸለሉ ክበጽሑ ዘይኸኣሉን ንዝርከቡ ዘኸታማት ሕጻናት ምንባይን ምክንኻንን ወሳኒ ተራ ዝተጻወታ ደናግል ከይተዘከረ ክሓልፍ ይብሉን። እዚ ኣብ 3100,000 ሰብ 6 ዶላር ዘለዎ ሃገር -(ካብ ሰነዳት WHO) ብቤት ክህነት ካቶሊክ ዝመሓደር ትካላት ብዘይ ሌላን ጉሌላን ንኹሉ ኤርትራዊ ዘቅርቦ ዝነበረ ንሕጽረታት መንግስቲ ዝሸፍን ጥዕናዊ ግብረ ሰናይ ትካላት ምዕጻው ዘይሓላፍነታዊ ስጉምቲ እዩ። እቶም ነዚ ትካላት ዚ ንምዕዛው ዝመጹ ወተሃደራት ነተን ኣብኡ ዘገልግሉ ዘነበሩ ደናግል ብሓይሊ ምውጻእን ትካላት ምዕጻውን ርኡይ ግፍዒ ነይሩ።

ንሕና ውህደት ደቀንስትዮ ኤርትራ አብ ስደት ከም ተጣበቅቲ መሰላት ኩሉን ኤርትራውያን ደቀንስትዮ መጠን ብዛዕባ ሃለቀት ናይቶም ካብቲ ሆስፒታል ዝተሰጉ ሕሙማትን ናይተን ውፍያት ደናግልን ኣቕሸሽትን ናይቶም ኣብቲ ትካላት ንማሕበረ-ሰባት ኣገልግሎት ዘቅርቡ ዝነበሩ ሰራሕተኛታት ንሓትት። ከምኡ ድማ ነዚ ዘይሕጋዊ ተግባራት ዚ ደረት ክግበረሉን፡ ነዚ ግፍዒ መንግስቲ ኣብ ኤርትራ ናይ ዝፍጽሞ ተግባራት በተሓታትነት ክቀርብ ንጽውዕ።

ውህደት ደቀንስትዮ ኤርትራ

ዕለት፡ 13 /07/2019  
ኢሜይል፡ ewcc18@gmail.com